

प्रेषक,

डॉ. भूपिन्दर कौर औलख,  
सचिव,  
उत्तराखण्ड शासन।

सेवा में,

निदेशक,  
अल्पसंख्यक कल्याण विभाग,  
उत्तराखण्ड, देहरादून।

अल्पसंख्यक कल्याण अनुभाग


देहरादून : दिनांक : 29 मार्च, 2017

विषय: केन्द्र सहायतित एम.एस.डी.पी. योजनान्तर्गत अल्पसंख्यक छात्राओं को निःशुल्क साईकिल वितरण योजना के दिशानिर्देशों के संबंध में।

महोदय,

उपर्युक्त विषयक आपके पत्र संख्या 1485/नि.अ.क./नि.शु.साईकिल/2016-17 दिनांक 21.02.2017 की ओर ध्यान आकृष्ट करते हुए मुझे यह कहने का निदेश हुआ है कि शिक्षा विभाग द्वारा संचालित 'बालिका शिक्षा प्रोत्साहन (मुफ्त साईकिल) योजना' के समानान्तर अल्पसंख्यक कल्याण विभागान्तर्गत भारत सरकार से प्राप्त अनुमोदन/स्वीकृति के क्रम में 12वीं पंचवर्षीय योजना में केन्द्र सहायतित एम.एस.डी.पी. योजनान्तर्गत शासकीय विद्यालयों/मान्यता प्राप्त मदरसों में अल्पसंख्यक वर्ग की 9वीं कक्षा में अध्ययनरत बालिकाओं/छात्राओं को निःशुल्क साईकिल वितरण हेतु निम्नलिखित शर्तों/प्रतिबन्धों के अधीन प्रक्रिया निर्धारित किये जाने की श्री राज्यपाल सहर्ष स्वीकृति प्रदान करते हैं :-

1. मैदानी क्षेत्रों के शासकीय विद्यालयों/मान्यता प्राप्त मदरसों में कक्षा-9 में अध्ययनरत अल्पसंख्यक बी.पी.एल.श्रेणी की छात्राओं को रु. 3,000/- के मानक मूल्य की निःशुल्क साईकिल वितरित की जायेगी।
2. एम.एस.डी.पी. योजना के अन्तर्गत साईकिल प्राप्त किये जाने हेतु छात्रा का कक्षा-9 में अध्ययनरत होना एवं बी.पी.एल. श्रेणी का होना आवश्यक है। इस हेतु छात्राओं का 'आधार' कार्ड, बी.पी.एल. कार्ड, स्वयं का अथवा अभिभावक का मोबाइल संख्या व सी.बी.एस. बैंक खाता संख्या अवश्य प्राप्त किया जायेगा।
3. साईकिल छात्राओं द्वारा स्वयं क्रय की जायेगी तथा साईकिल क्रय के प्रमाण पत्र हेतु कैश मैमो प्रस्तुत किया जायेगा एवं साईकिल का निरीक्षण संबंधित विद्यालय/मदरसों के प्रधानाचार्य के द्वारा करने के उपरान्त सत्यापित सूची समस्त संलग्नकों सहित संबंधित जिलाधिकारी को प्रेषित की जाएगी। जिलाधिकारी द्वारा इस सूची को अपने स्तर से शत प्रतिशत सत्यापन के उपरान्त निदेशक को प्रेषित की जाएगी। निदेशक द्वारा भी अपने स्तर से छात्राओं की सूची का सत्यापन सुनिश्चित करने के उपरान्त डी.बी.टी. के माध्यम से निर्धारित मानक मूल्य का वास्तविक मूल्य, जो कम हो, का भुगतान संबंधित छात्रा के बैंक खाते में ऑनलाईन/डी.बी.टी. द्वारा किया जायेगा।



कमशः...

4. यदि अल्पसंख्यक बी.पी.एल. श्रेणी की छात्रा शिक्षा विभाग के माध्यम से भी निःशुल्क साईकिल प्राप्त करती है, तो ऐसी छात्रा को अल्पसंख्यक कल्याण विभाग द्वारा भी एम.एस.डी.पी. से निःशुल्क साईकिल उपलब्ध नहीं कराई जायेगी।
  5. छात्रा द्वारा स्वप्रमाणित प्रमाण पत्र दिया जायेगा कि यदि वह शैक्षणिक वर्ष के मध्य में ही पढाई छोड़ती है, तो साईकिल का वास्तविक मूल्य उससे प्राप्त कर लिया जाय। उक्त धनराशि को राजकोष में जमा किये जाने की कार्यवाही निदेशक, अल्पसंख्यक कल्याण विभाग के माध्यम से सम्बन्धित प्रधानाचार्य द्वारा की जायेगी।
  6. निर्धारित मानक मूल्य से अधिक की साईकिल कय करने पर निर्धारित मानक मूल्य से अधिक धनराशि का वहन छात्रा द्वारा स्वयं किया जायेगा।
  7. योजना की गुणवत्ता के दृष्टिकोण से वितरित की जाने वाली साईकिल का आई.एस.आई./बी.आई.एस. मार्क होना आवश्यक होगा।
  8. मान्यता प्राप्त मदरसों की सूची खण्ड शिक्षा अधिकारी द्वारा सत्यापित किया जाएगा।
- कृपया उपरोक्त निर्देशानुसार योजना का नियमानुसार एवं समयबद्ध क्रियान्वयन सुनिश्चित कराने का कष्ट करें।

भवदीय,

(डॉ. भूपिन्दर कौर औलख)  
सचिव।

संख्या : 274.(1)/XVII-3/2017 तददिनांकित।

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित :-

1. निजी सचिव, मा. मुख्यमंत्री, उत्तराखण्ड।
2. निजी सचिव, मा. अल्पसंख्यक कल्याण मंत्री, उत्तराखण्ड।
3. महालेखाकार, लेखा एवं हकदारी उत्तराखण्ड, ओबराय भवन, माजरा, देहरादून।
4. महालेखाकार, आडिट उत्तराखण्ड, इन्द्रानगर, देहरादून।
5. अवर सचिव, अल्पसंख्यक कार्य मंत्रालय, भारत सरकार, नई दिल्ली 110003 को उनके पत्र दिनांक 08.11.2016 के कम में।
6. सचिव, माध्यमिक शिक्षा विभाग, उत्तराखण्ड शासन।
7. आयुक्त, गढ़वाल/कुमायूं मण्डल, पौड़ी/नैनीताल।
8. निदेशक, कोषागार एवं वित्त सेवाएँ, उत्तराखण्ड, देहरादून।
9. जिलाधिकारी, हरिद्वार/ऊधमसिंहनगर।
10. मुख्य कोषाधिकारी, हरिद्वार/ऊधमसिंहनगर।
11. जिला अल्पसंख्यक कल्याण अधिकारी, हरिद्वार/ऊधमसिंहनगर।
12. निदेशक, राष्ट्रीय सूचना केन्द्र, सचिवालय परिसर, देहरादून।
13. गार्ड फाइल।

आज्ञा से,

(जी. एस. भाकुनी)  
उप सचिव।